

Linji Gwida ta' Statut ta' Koperattiva

1. Isem

Għandu jkun hemm Koperattiva li għandha tkun magħrufa bl-isem “**Koperattiva _____ Ltd**” li sejra twettaq il-hidma tagħha kemm fil-gzejjer Maltin, kif ukoll barra minn Malta jekk jinhtieg il-bzonn.

2. Indirizz

L-indirizz ufficjali tal-Koperattiva huwa _____ jew kwalunkwe post iehor li l-Kumitat tat-Tmexxija jista' jagħzel minn zmien ghall-zmien. Kull tibdil għandu jigi nfurmat bih il-Bord tal-Koperattivi, skond il-ligi.

3. Ghaniżiet tal-Koperattiva

L-ghanijiet tal-Koperattiva huma dawn li gejjin:

- (a) li tiprovo servizzi efficienti u vijabbi lis-socjeta' Maltija inkluzi: **[Hawn dahhal id-deskrizzjoni generali tax-xogħol li sejra twettaq / li ga qed twettaq il-Koperattiva]**;
- (b) li tixtri u tbiegh, kull ma jkollha bzonn l-istess Koperattiva sabiex tilhaq l-ghanijiet tagħha;
- (c) li tirrappreżenta l-interessi u tagħmel negozju ma' persuni u għaqdiet, Dipartimenti Governattivi, kumpaniji u għaqdiet kummerciali ohra, fisem il-membri tagħha u jekk jidriilha, tidhol fi 'partnership agreements' ma' għaqdiet ohra min-setturi diversi ta' l-ekonomija;
- (d) li tagħmel, fejn hu possibbli, negozju ma' koperattivi ohra biex tghin fl-ispirtu tal-koperattivi u tghin fit-tixrid tal-principji Koperattivi;
- (e) li tibni, tikri, tikseb, tixtri, tbiegh mezzi ta' trasport, imħazen, ufficċji, fabbriki u postijiet ohra ta' negozju u tarmhom skond il-htigijiet tal-Koperattiva sabiex il-membri tagħha jkunu jistgħu jizviluppaw u jaggornaw il-kapacitajiet teknici tagħhom;
- (f) li tempjega dawk in-nies li jkun hemm bzonn għall-hidma tagħha stess;
- (g) li toħloq servizzi li jkunu ta' vantagg ekonomiku u finanzjarju għall-membri ta' l-istess Koperattiva;
- (h) li tiehu hsieb il-“marketing” tal-Koperattiva fejn jinhass il-bzonn, bl-ghan li jinstabu swieq għan-negożju għġenerat mill-Koperattiva u mill-hidma tal-membri;
- (i) li tinvesti f'kumpaniji li jistgħu b'xi mod jmexxu x-xogħol tal-Koperattiva ‘I quddiem;
- (j) li tagħmel dawk l-affarijiet kollha li jinhassu necessarji għat-twettiq ta' l-ghanijiet hawn fuq imsemmija jew li huma komplimentari għall-istess għanġi.

4. Kwalifikazzjoni Ghas-Shubija u Membri Godda

- 4.1 Minbarra l-membri li waqqfu l-Koperattiva, jistghu jigu accettati wkoll membri godda basta dawn jigu accettati mill-Kumitat tat-Tmexxija. F'kaz li applikazzjoni ta' persuna li jixtieq jissieheb mal-Koperattiva tigi rrifjutata mill-Kumitat tat-Tmexxija, dik il-persuna jkollha dritt illi tappella lill-laqgha generali tal-membri u f'dan il-kaz dik il-persuna tista' tidhol membru b'rizoluzzjoni mghoddija minn mhux inqas minn zewg terzi tal-membri prezenti u li jivvutaw f'dik il-laqgha;
- 4.2 Il-valur ta' sehem kull membru fil-Koperattiva għandu jkun ta' _____ Ewro (€_____);
 Ebda membru ma jista' jkollu iktar minn erbgħin fil-mija (40%) tal-kapital azzjonarju ta' xi koperattiva.
- 4.3 Biex persuna tkun membru tal-Koperattiva trid li, apparti li tkun lahqed l-eta' ta' tmintax-il sena u tkun mentalment f'sahħitha u ma tkunx falluta jew rijabilitata, trid ikollha **[Hawn dahhal dawk il-htigijiet dwar residenza, impieg, professjoni jew hag'ohra partikolari ghall-Koperattiva tagħkom (ez. Hemm bzonn li jkollu licenzja mahruga minn certu Dipartiment etc..];**
- 4.4 Dawk il-persuni li jkunu jridu jsiru membri godda tal-Koperattiva għandhom jimlew u jiffirmaw formola ta' applikazzjoni li għandha tinkludi dikjarazzjoni li huma jaccettaw u jikkonformaw mar-regoli tal-Koperattiva ladarba jigu accettati;
- 4.5 Persuna ma tistax tkun membru ta' din il-Koperattiva u/jew ta' Koperattiva jew għaqda li l-ghanijiet tagħha huma prattikament identici jew jixxieħbu ghall-ghanijiet ta' din il-Koperattiva jew li għandu attivita' kummercjal li tista' b'xi mod, anke indirett, jkun f'konflitt ma' l-attivita kummercjal tal-Koperattiva;
- 4.6 **[MHUX MANDATORJU:** Mingħajr pregudizzju għas-suespost, socjeta' kummercjal tista' wkoll tikkwalifika għal shubja f'Koperattiva sakemm:-
- (a) l-operazzjonijiet tas-socjeta' kummercjal jkunu għal kollox jew principalment bħal jew ekwivalenti għall-operazzjonijiet tal-Koperattiva;
 - (b) is-socjeta' kummercjal tkun rappresentata minn individwu awtorizzat kif imiss fil-laqghat generali tal-Koperattiva u dak l-individwu jkun direttur jew azzjonarju maggoritarju ta' dik is-socjeta;
 - (c) is-socjeta' kummercjal ma tistax tkun membru ta' xi kumitat ta' tmexxija jew ta' xi bord ta' sorveljanza, jekk ikun hemm; u

(d) il-Bord tal-Koperattivi jigi mgharraf minnufih kemm mil-Koperattiva kif ukoll mis-socjeta' dwar dan.

Persuna ma tkunx tista' tidher bhala membru ta' Koperattiva jekk tkun persuna li tidher flok haddiehor jew fisem persuna ohra mhux zvelata.]

5. Irtirar u Tkeccijiet ta' Membri

- 5.1 Matul l-ewwel erba' snin mit-twaqqif u r-registrazzjoni tal-Koperattiva jew matul l-ewwel erba' snin minn meta persuna jsir membru tal-Koperattiva **[MHUX MANDATORJU]**, membru li jixtieq jirtira mill-Koperattiva, irid l-ewwel jinforma lill-istess koperattiva bl-intenzjoni tieghu sitt xhur qabel ma jirtira, jitlef kull beneficċju iehor derivanti mill-Koperattiva fis-sena kurrenti li fiha jkun sejjer jirtira, **jehel multa ta' € _____ [MHUX MANDATORJU]**, izda jingħata lura seħmu nominali u ciee' il-valur tas-sehem imħallas mill-membru meta dan kien issieheb mal-Koperattiva. **Dan is-sehem għandu jingħata lura fi zmien _____ permezz ta' [il-metodu ta' kif għandu jigi effetwat dan il-hlas MHUX MANDATORJU]**

[MHUX MANDATORJU]: Dan nonostante fejn l-irtirar ta' membru tkun gustifikata kif ikun jirrizulta minn certifikati medici opportuni jew minn sitwazzjonijiet ohra li, f'ghajnejn il-Kumitat tat-Tmexxija jigu kkunsidrati bhala ta' natura straordinarja, dak il-membru li jkun indika l-intenzjoni tieghu illi jirtira matul l-ewwel erba' snin kif indikat iktar 'l fuq, ma jehilx il-multa hemm kontemplata u ma jitlifx il-beneficċji derivanti lilu mill-Koperattiva mis-sena li fiha jkun sejjer jirtira.]

- 5.2 F'kaz fejn, minhabba l-irtirar ta' membru l-Koperattiva tkun sejra tispicca b'inqas minn hames membri, il-membru li jkun jixtieq jirtira jkollu l-obbligu li jsib terza persuna li tkun lest li tixtri seħmu fil-Koperattiva. Din it-terza persuna trid tigi accettata bhala membru kif jitlob Artiklu 4 ta' dan l-istatut. Qabel ma jsir dan it-trasferiment, dak il-membru partikolari ma jkunx jista' jirtira mill-Koperattiva;
- 5.3 **[MHUX MANDATORJU]:** Il-Kumitat tat-Tmexxija jirrizerva id-dritt li jittermina lil dak il-membru li jkun sejjer jirtira mill-mument li hija tigi nfurmata bil-miktub mill-membru kkoncernat u jekk dak il-membru jkun lura bix-xogħol jew b'xi mod ikun għad għandu jagħti lill-Koperattiva, dak l-ammont li jigi hekk ikkalkulat skond il-kaz, jinqata' awtomatikament mill-pagament altrimenti dovut lil dak il-membru;]

- 5.4 Membru jista' jitkecca mill-Koperattiva:

- (a) jekk wara twissija wahda verbali u wahda bil-miktub, dak il-membru jibqa' responsabbi ta' mgieba li tmur kontra r-regola ta' dixxiplina stabbilita mill-Kumitat tat-Tmexxija jew jibqa' jagħti xogħol li jkun taht in-normi minimi li jigu stabbiliti mill-Kumitat tat-Tmexxija bhala normi

- mistennija mill-membri tal-Koperattiva jew jekk jagixxi kontra l-interessi tal-Koperattiva;
- (b) minnufih minghajr ebda twissija, jekk jinqabad jisraq, jaghti informazzjoni konfidenzjali lill-terza persuna jew jikkommetti xi forma ta' reat iehor kontra l-Koperattiva jew jikser xi wahda mid-disposizzjonijiet ta' l-Att mhux imsemmija fi klawsola 5.4 (a);
- 5.5 Il-Kumitat tat-Tmexxija jista' jkecci membru kif imfisser fil-klawsola precedenti biss wara li l-istess Kumitat tat-Tmexxija jkun informa lill-membru bl-intenzjoni tieghu u bl-akkuzi kontrih bil-miktub u jkun ta' cans lill-membru koncernat li jiddefendi ruhu u jgib provi kontra l-akkuzi billi jidher quddiem l-istess Kumitat tat-Tmexxija u jipprova ghaliex huwa ma jaqbilx mad-decizjoni tat-tkeccija tieghu.
- 5.6 Wara li l-Kumitat tat-Tmexxija jkun informa lill-membru bl-intenzjoni tieghu, il-membru jkollu hmistax-il (15) gurnata cans min-notifika (b'posta registrata) ta' l-istess ittra sabiex jappella mid-decizjoni tal-Kumitat tat-Tmexxija quddiem il-Bord ta' Sorveljanza fejn dan ikun kompost u fin-nuqqas direttament quddiem il-laqgha generali tal-membri. Jekk id-dritt ta' dan l-appell ma jigix ezercitat, il-persuna koncernata tigi awtomatikament eskuza minn membru tal-Koperattiva.
- 5.7 F'kaz fejn il-Koperattiva għandha Bord ta' Sorveljanza komposta ai termini ta' l-Att u membru xorta jhossu aggravat mid-decizjoni ta' dan il-Bord tas-Sorveljanza fi stadju ta' appell, xorta jkollu d-dritt li jsejjah laqgha generali straordinarja fiz-zmien erbat (4) ijiem mid-decizjoni tal-Bord tas-Sorveljanza, biex jispjega l-fatti tal-kaz lill-membri l-ohra kollha tal-Koperattiva. F'dan il-kaz il-vot ta' zewg terzi tal-membri prezenti għal din il-laqgha jkun finali.
- 5.8 **[MHUX MANDATORJU: Jekk membru jinstab hati mill-Kumitat tat-Tmexxija jigi sospiz u jitlef awtomatikament id-dritt li jingħata x-xogħol mill-Koperattiva anke jekk il-membru jappella kif spejgħat fil-klawsoli precedenti.]**
- 5.9 Kwalunkwe korrispondenza relatata ma' tkeċċija ta' membru għandha tinbghat permezz ta' ittra registrata fl-ahhar indirizz mogħti mill-istess membru lill-Koperattiva jew fuq l-indirizz li jidher fuq il-karta ta' identita ta' dak il-membru partikolari;
- 5.10 Mid-data ta' l-avviz ta' tkeċċija, il-membru koncernat ma jkunx jista' izomm l-ebda kariga fil-Koperattiva, jitlef kull dritt ghall-profitti fl-istess Koperattiva, ma jkunx jista' jattendi laqghat tal-Koperattiva u lanqas ma jkun jista' juza l-facilitajiet u apparat tal-Koperattiva u dan minghajr prejudizzju għal-kwalunkwe dritt li jista' jkollha l-Koperattiva fil-konfront tieghu inkluza dik li timponi penali ragonevoli u proporzjona skond ic-cirkostanza.

6. Trasferiment Ta' Ishma "Inter Vivos" u "Causa Mortis"

- 6.1 Ebda membru tal-Koperattiva m'ghandu jittrasferixxi xi sehem jew interess li jkollu fil-kapital tal-Koperattiva jew xi parti minnu kemm-il darba:-
- (a) is-sehem jew interess ma jkunx ilu għandu għal mhux inqas minn sena; u it-trasferiment ma jkunx favur il-Koperattiva, membru tal-Koperattiva jew persuna ohra li l-applikazzjoni tagħha biex tidhol membru tkun giet accettata mill-Kumitat tat-Tmexxija tal-Koperattiva;
- 6.2 Ebda trasferiment ta' sehem jew interess iehor ma jkun validu u effettiv kemm-il darba u sakemm dak it-trasferiment u l-isem tac-cessjonarju ma jkunux gew approvati u registrati mill-Kumitat tat-Tmexxija;
- 6.3 F'kaz ta' mewt ta' xi membru, il-Koperattiva tista', wara d-dekors ta' erba' xħur mill-mewt tal-membru kkonċernat, tittrasferixxi s-sehem jew l-interess l-iehor tal-membru mejjet lill-persuna li jkollha dritt għal dak is-sehem jew interess skond il-ligi jew li thallas lil dik il-persuna somma li tirrappreżenta l-valur nominali tas-sehem jew l-interess ta' dak il-membru mejjet;

Izda nonostante s-suespost, jekk l-eredi tal-membru li jkun miet, jew f'kaz illi hemm aktar minn eredi wieħed, dak l-eredi li jigi appuntat minnhom, ikun eligibbli għal shubija fil-Koperattiva ai termini tal-klawsoli 4.3 u 4.4 ta' dan l-istatut, tali eredi jkollu d-dritt li jitlob u li jikseb shubija fis-socjeta' u li jkun registrat bhala membru f'ismu stess.

- 6.4 Sa dak iz-zmien illi s-sehem tal-membru li jkun miet ma jkunx gie mehud mill-eredi tiegħi jew minn persuna ohra, is-sehem jew interess in kwistjoni m'ghandux jingħadd ghall-finijiet ta' votazzjoni f'kwalunkwe laqgha generali tal-membri.

7. Drittijiet u Obbligi tal-Membri

- 7.1 Kull membru tal-Koperattiva għandu d-dritt, fost affarrijiet ohra:
- (a) li jiehu sehem fil-Laqqhat Generali u Annwali billi jiddiskuti, jivvota u fejn hemm bzonn jeleggji;
 - (b) li jsejjah Laqgha Generali Straordinarja flimkien ma' membri ohra skond subklawsola 8.7 ta' dan l-istatut;
 - (c) li juza s-servizzi u l-facilitajiet tal-Koperattiva.
- 7.2 Kull membru għandu l-obbligu, fost affarrijiet ohra:
- (a) li jħallas il-kapital azzjonarju;
 - (b) li jħares dan l-istatut u r-rizoluzzjonijiet mahruga minn zmien għal zmien mill-Kumitat tat-Tmexxija u mill-Laqgha Generali;
 - (c) li jaccetta li jitnaqqolu mill-pagamenti dovuti lilu minn zmien għall-zmien il-multi li jista' jigi kkundannat ihallas mill-Kumitat tat-Tmexxija;

- (d) li jwettaq attivita' kummericjali tal-koperattiva skond il-kaz;
 - (e) li josserva l-provedimenti ta' l-Att 30 ta' l-2001 dwar is-Socjetajiet Koperattivi;
- 7.3 Kull membru tal-Koperattiva jkollu vot wiehed biss, ikun x'ikun sehmu. Dan il-vot għandu jigi ezercitat b'mod personali jew permezz ta' prokura basta din il-prokura tkun f'ghamla miktuba u f'kwalunkwe kaz prokura ma tistax tirrappreżenta iktar minn zewg membri waqt xi laqgha (inkluz il-membru li jkun qed jezercita bi prokura).
- 7.4 (a) Ir-responsabbilita ta' membru prezenti jew ta' l-imghoddi tal-Koperattiva, tkun limitata ghall-ammont, jekk ikun hemm, li jkun għadu mhux imħallas fuq l-ishma mizmuma minnu u r-responsabbilita' tieghu tkun magħrufa bhala responsabbilita' limitata bl-ishma.
- (b) Ir-responsabbilita' ta' membru ta' l-imghoddi għad-djun ta' socjeta' skond is-subklawsola 7.4 (a) ta' dan l-istatut, għandhom ikunu limitati għal dawk li kienu jezistu fid-data meta jkun temm milli jibqa' membru u għandhom itemmu meta jghaddu sentejn li jibdew ighoddju b'effett minn dik id-data.
- (c) Ir-responsabbilita' tal-wirt ta' membru li jkun miet għandha tkun limitata għad-djun tas-socjeta' kif kienu jezistu fid-data tal-mewt tal-membru u għandhom jintemmu meta jkunu ghaddew sentejn minn dik id-data.

8. Laqghat Generali

- 8.1 Jista' jkun hemm zewg tipi ta' laqghat generali, dik annwali u dawk li jissejhu minn zmien għal zmien bhala laqghat generali straordinarji;
- 8.2 L-awtorita suprema tal-Koperattiva tkun vestita fil-laqha generali tal-membri tagħha. Fil-kaz ta' laqha generali annwali, din għandha tisseqjah darba fis-sena mhux aktar tard minn sitt (6) xħur wara l-gheluq tas-sena finanzjarja;
- 8.3 Avviz ta' kull laqha generali annwali għandu jingħata bil-miktub lil-kull membru jew delegat li jkollu d-dritt jattendi għal-laqha u l-avviz għandu jingħata ghall-anqas hmistax-il gurnata shah qabel id-data tal-laqha;
- Izda f'kazijiet ta' laqha generali straordinarja b'urgenza, barra minn laqha generali annwali jew laqha generali li jkollha fuq l-agenda emenda għall-istatut, tista' tisseqjah b'avviz ta' mhux inqas minn tlitt ijiem xogħol.
- 8.4 Kull avviz għall-laqha generali għandu jaġhti l-agenda li tkun ser tigi diskussa u r-rizoluzzjonijiet li jkunu ser jigu proposti, u ebda suggett iehor m'għandu jigi diskuss mingħajr il-kunsens tal-maggioranza tal-membri prezenti u li jivvotaw f'dik il-laqha generali.

8.5 In-nuqqas accidental li jinghata avviz ta' laqgha lil, jew jekk ma jigix ricevut l-avviz ta' laqgha minn, xi persuna li għandha dritt tircievi avviz, m'għandux jinvalida il-proceduri ta' dik il-laqgha.

8.6 Il-funzjonijiet tal-laqgha generali annwali tal-Koperattiva huma:

- (a) li tikkonsidra u tikkonferma l-minuti tal-laqgha generali annwali ta' qabel u ta' kull laqgha ohra li kien hemm bejniethom u li ma jkunux ga approvati f'laqgha generali ohra;
- (b) li tikkonsidra r-rapport ta' l-awditur, ir-rapporti tal-Kumitat tat-Tmexxija u tal-Bord tas-Sorveljanza, fejn dan jezisti, u kull rapport magħmul mill-Bord tal-Koperattivi;
- (c) li tikkonsidra u tapprova d-dikjarazzjonijiet finanzjarji;
- (d) li tikkonsidra u tirrizolvi l-mod li bih xi residwu nett li jista' jkun hemm jista' jitqassam jew jigi investit;
- (e) li tikkunsidra, tapprova u tadotta kull emenda ghall-istatut;
- (f) li tikkonsidra u tapprova rizoluzzjonijiet imressqa;
- (g) li teleggi l-membri tal-Kumitat tat-Tmexxija u tal-Bord tas-Sorveljanza, jekk ikun hemm;
- (h) li tahtar l-awditure tal-Koperattiva u tapprova l-mizata (cioe' l-“audit fee”) tagħhom;
- (i) li tiddeciedi appelli ta' persuni li ma jkunux gew milqugha bhala membri godda mill-Kumitat tat-Tmexxija;
- (j) li tikkonsidra u tiddeciedi l-oghla ammont li l-Koperattiva tista' tissellef;
- (k) li tisma' u tiddeciedi kull ilment li jitqanqal minn membri li jhossuhom aggravati b'decizjoni tal-Kumitat tat-Tmexxija kemm-il darba dak l-avviz tal-hsieb li dawk l-ilmenti jingiebu quddiem il-laqgha jkun ingħata lis-segretarju tal-Koperattiva ghall-inqas jumejn qabel il-laqgha;
- (l) li tagħmel kull xogħol generali iehor tal-Koperattiva li dwaru jkun ingħata avviz kif suppost mill-membri;

8.7 Lagħat generali straordinarji tal-Koperattiva jistgħu jisseqhu f'kull zmien mill-Kumitat tat-Tmexxija izda dan l-istess Kumitat tat-Tmexxija jrid bilfors jghajjat din il-laqgha:

- (a) malli jircievi talba għal dan il-ghan ffirmata minn ta' l-inqas wieħed minn erbgha (1/4) tal-membri jew minn hmistax-il membru, skond liema tkun l-inqas, li turi l-ghanijiet tal-laqgha;
- (b) malli jircievi talba mill-Bord tas-Sorveljanza li turi l-ghanijiet tal-laqgha f'kaz fejn koperattiva tkun hatret Bord tas-Sorveljanza;
- (c) malli jircievi talba mill-Bord tal-Koperattivi li turi l-ghanijiet tal-laqgha;
- (d) jekk jircievi talba minn-membru kif imfisser fil-klawsola 5.7 ta' dan l-istatut. F'dan il-kaz il-Kumitat tat-Tmexxija jrid bilfors jghajjat laqgha generali straordinarja fi zmien erbat ijiem mit-talba li tkun saritlu.

Jekk fil-kazijiet taht klawsola 8.7 (a) u (b) fuq imsemmija, I-Kumitat tat-Tmexxija jonqos li jsejjah il-laqgha fi zmien xahar minn meta jircievi t-talba, I-membri jew il-Bord tas-Sorveljanza, skond il-kaz, li jaghmlu t-talba jkollhom s-setgha li jsejhu I-laqgha huma stess b'avviz lill-membri kollha fejn jgharrfu I-ghanijiet tal-laqgha u I-fatt li I-Kumitat tat-Tmexxija naqas li jsejjah il-laqgha;

- 8.8 Avviz ta' laqgha generali (li ma tkunx laqgha generali annwali) għandha tintbghat bil-posta lil kull membru mill-inqas sebat ijiem qabel il-laqgha generali. F'kaz ta' laqgha generali b'urgenza, din tista' tissejjah b'avviz ta' mhux inqas minn 24 siegha qabel il-laqgha, liema avviz jista' jintbghat permess ta' fax, bir-radju jew fuq xi mezz iehor ta' komunikazzjoni;
- 8.9 Ma jista jsir ebda xogħol f'laqgha generali jekk ma jkunx hemm kworum tal-membri prezenti. Il-kworum mehtieg biex jibda x-xogħol ikun wieħed minn erbgha (1/4) tal-membri jew delegati jew hmistax-il membru jew delegat, skond liema tkun l-inqas, li jkollhom id-dritt ghall-vot.

Jekk tletin minuta wara l-hin stabbilit għal laqgha generali I-membri jew id-delegati prezenti ma jkunux bizżejjed biex jiformaw kworum, dik il-laqgha titqies li tkun xolta jekk din tissejjah fuq it-talba tal-membri jew tad-delegati; fil-kazijiet kollha l-ohra, tibqa' aggornata ghall-istess gurnata tal-gimħha ta' wara fl-istess hin u fl-istess post u avviz f'dan is-sens għandu jintbagħat bil-posta fl-indirizzi registrati tal-membri u ta' kull min ikollu jedd jattendi, mis-segretarju fi zmien tmienja u erbghin siegha mill-aggornament; u jekk fil-laqgha aggornata ma jkunx hemm kworum prezenti sa tletin minuta mill-hin stabbilit għal-laqgha, il-membri jew id-delegati prezenti jiformaw kworum.

B'danakollu, laqgha generali b'tali kworum imnaqqas ma jkollhiex is-setgha li temenda l-istatut tal-Koperattiva.

- 8.10 Rizoluzzjoni jew decizjoni imressqa quddiem laqgha generali tigi deciza b'maggoranza semplici tal-membri prezenti li għandhom dritt ghall-vot.

B'danakollu, sabiex jghaddu r-rizoluzzjonijiet hawn taht imsemmija hemm bzonn ta' maggoranza ta' zewg terzi ($\frac{2}{3}$) ta' dawk prezenti u ntitolati ghall-vot:

- (a) Tneħħija mill-inkarigu ta' membru tal-Kumitat tat-Tmexxija jew tal-Bord ta' Sorveljanza;
- (b) Appell minn membru li jhossu aggravat mid-decizjoni tal-Bord tas-Sorveljanza, jew fin-nuqqas li din hija nkorporata, mid-decizjoni tal-Kumitat ta' Tmexxija, rigward it-tkeċċija tieghu;
- (c) Decizjonijiet dwar applikazzjonijiet għas-shubija li ma jigux accettati mill-Kumitat tat-Tmexxija;

Apparti dan, sabiex jghaddu r-rizoluzzjonijiet hawn taht imsemmija, hemm bzonn ta' maggoranza ta' tlieta minn erbgha ($\frac{3}{4}$) tal-membri prezenti u ntitolati ghall-vot:

- (d) Xoljiment u stralc tal-Koperattiva ai termini tal-klawsola 100 et. sequitur ta' l-Att;
 - (e) Amalgamazzjoni tal-Koperattiva ai termini tal-klawsola 95 et. sequitur ta' l-Att;
 - (f) Emendi ghall-istatut **MHUX MANDATORJU ghaliex il-maggoranza tista' tkun ikbar]**
 - (g) **[MHUX MANDATORJU: F'kaz fejn r-rizoluzzjoni mghoddija tkun tikkoncerna x-xoljiment tal-koperattiva, għandha tissejjah laqgha generali ohra bix tigi konfermata din ir-rizoluzzjoni u dan minkejja illi din ir-rizoluzzjoni tkun diga qiet imressqa u approvata waqt laqgha generali ohra.]**
- 8.11 F'kull laqgha generali, rizoluzzjoni imressqa ghall-vot għandha tigi deciza billi jittellghu l-idejn, kemm il-darba ma jintalabx minn ta' l-anqas zewg membri prezenti meta l-ghadd ta' membri prezenti jkun anqas minn ghoxrin jew minn ghall-anqas hames membri prezenti f'kull kaz iehor li l-votazzjoni ssir b'vot sigriet. F'kull kaz, l-elezzjoni ta' l-ufficjali għandha ssir dejjem b'vot sigriet.
- ## 9. Kumitat tat-Tmexxija
- 9.1 Il-Koperattiva għandu jkollha Kumitat tat-Tmexxija li għandu jkun magħmul minn mhux inqas minn tliet (3) membri u mhux iktar minn disa' (9) membri li jkun irid jinkludi fosthom President, Vici-President, Kaxxier u Segretarju, liema membri jridu jkunu persuni ndividwali u għandhom jigu eletti, sospizi jew imnehhija biss b'maggoranza tal-membri jew delegati prezenti u li jivvotaw f'laqgha generali tal-Koperattiva;
 - 9.2 Ebda persuna ma tista' tkun membru tal-Kumitat tat-Tmexxija jekk, fost ir-rekwiziti msemmija fi Artiklu 72 ta' l-Att, dik il-persuna tkun diga membru ta' Kumitat tat-Tmexxija ta' Koperattiva ohra;
 - 9.3 Il-Kumitat tat-Tmexxija jkun vestit mit-tmexxija u bid-direzzjoni ta' l-affarijet u tan-negożju ta' l-ghaqda u, bla hsara għal kull restrizzjonijiet li jinsabu fir-regoli jew f'xi rizoluzzjoni li tittleħed f'laqgha generali, il-Kumitat tat-Tmexxija jista' jezercita s-setgħat kollha mehtiega biex jigu zgurati amministrazzjoni u direzzjoni shah u xierqa ta' l-affarijet, negożju u proprieta ta' l-ghaqda, barra minn dawk is-setgħat rizervati ghall-laqgha generali tal-membri. B'mod partikolari il-funzjonijiet tal-Kumitat tat-Tmexxija għandhom jinkludu:-
- (a) li jikkunsidra applikazzjonijiet għal-shubija fil-Koperattiva ai termini ta' l-Att;
 - (b) li jitlob u jezamina rapporti mingħand persuni mpjegati mil-Koperattiva;
 - (c) li jiftah u jhaddem kontijiet bankarji;
 - (d) li jahtar sotto-kumitati;
 - (e) li jzomm il-membri mgharrfa bil-progress tal-koperattiva;

- (f) li jhejji u jipprezenta fil-laqgha generali annwali tal-Koperattiva proposti għat-tqassim ta' xi residwu nett li jkun hemm mis-sena finanzjarja ta' qabel skond l-Att u dan l-istatut;
 - (g) li jagħmel rapporti lill-laqgha generali annwali fuq ix-xogħol tal-Kumitat ta' Tmexxija matul is-sena finanzjarja ta' qabel;
 - (h) li jiehu passi mmedjati sabiex jissewwew gheltijiet, zbalji jew pratiki hziena, jekk ikun hemm, li jistgħu jinkixfu fir-rapporti tal-Bord tal-Koperattivi, mill-awditurex jew mill-Bord tas-Sorveljanza fejn dan ikun kompost.
- 9.4 F'kull laqgha generali annwali tal-Koperattiva l-membri kollha tal-Kumitat tat-Tmexxija għandhom jirtiraw mill-kariga. Membru li jirtira jista' jerga' jigi elett. **[MHUX MANDATORJU: B'danakollu l-Koperattiva tista' tagħzel illi terz mill-membri tal-Kumitat, jew jekk in-numru tagħhom ma jkunx tlieta jew multiplu ta' tlieta, in-numru eqreb lejn terz, għandhom jirtiraw mill-kariga u dawn il-membri għandhom ikunu l-membri li jkunu ilhom l-aktar fil-kariga minn meta l-ahhar gew eletti;]**
- 9.5 Il-Kumitat tat-Tmexxija għandu jiltaqa' spiss kemm jista' jkun skond il-bzonn. Il-kworum għal laqgha tal-Kumitat tat-Tmexxija jkun ta' nofs in-numru tal-membri tieghu u wieħed u d-deċiżjonijiet għandhom jittieħdu b'maggoranza semplicej tal-voti u l-President ma jkollu ebda vot deciziv;
- 9.6 Kull membru tal-Kumitat tat-Tmexxija li, mingħajr raguni xierqa, jonqos li jattendi tliet laqghat konsekuttivi tal-Kumitat, jitqies li halla l-kariga tieghu u l-post vakanti ikollu jimtela' minn membru iehor. **[MHUX MANDATORJU: L-ewwel persuna li għandha tige tħalli kunsidra għal dik l-ghażla għandha tkun il-persuna li tkun kisbet l-oħra għad-dikk ta' voti minn fost il-kandidati mhux eletti fl-elezzjoni uxxenti, segwita bil-persuna bit-tieni l-oħra għadd etc..]**
- 9.7 *Allowances u onoraria li jithallu lill-membri tal-Kumitat tat-Tmexxija jew lill-membri tal-Bord ta' Sorveljanza, jekk ikun hemm, għandhom ikunu dawk awtorizzati b'dan l-istatut jew fl-assenza bil-laqgha generali tal-Koperattiva. B'danakollu ebda membru ta' Kumitat ta' Tmexxija m'għandu jircievi paga jew salarju, hli f'dawk il-Koperattivi fejn il-membri ta' l-istess Koperattiva jkunu wkoll l-impiegati.*
- 9.8 **[MHUX MANDATORJU: Nonostante kwalunkwe klaw sola kuntrarja f'dan l-istatut, it-tlaqqiġi tal-laqghat generali, tal-laqghat tal-Kumitat tat-Tmexxija u tal-Bord tas-Sorveljanza, fejn ikun hemm, jista' jsir permezz ta' mezzi elettronici adatti, inkluz l-“internet”, it-telefon jew konferenzi bil-“video”, sakemm jittieħdu mizuri adegwati li jkunu jharsu d-drift ta' kull membru li jippartecipa, jivvota, u li jizguraw li jkun hemm regiżazzjoni adegwata tal-procedimenti.]**
10. Rappreżentanza legali u guridika

Kull dokument mahrug mill-Koperattiva inkluzi cekkijiet u dokumenti kummerciali ohra, għandhom jigu ffirmati mill-President u s-Segretarju tal-Kumitat tat-Tmexxija u r-rapprezzanza legali u guridika tal-Koperattiva għandha tkun vestita f'dawn it-tnejn minn-nies flimkien. In addizzjoni u mingħajr pregudizzju għas-suespost, il-Kumitat tat-Tmexxija jista' jahtar persuni ohra "ad hoc" minn zmien għal zmien sabiex ikunu jistgħu jirraprezentaw lill-Koperattiva kemm legalment kif ukoll guridikament.

11. **Regoli partikolari rigward bejgh jew provdiment ta' oggetti jew servizzi [MHUX MANDATORJU u tista' tapplika biss ghall-Koperattiva li l-attività principali tagħha tkun tikkonsisti fil-bejgh jew fix-xiri jew il-provdiment ta' xi oggett u/jew servizz]**
- 11.1 Kull membru tal-Koperattiva li jiproduci oggetti li jigu mibjugha mill-Koperattiva jew jiprovdi servizz lill-istess Koperattiva għandu:-
 - (a) jiddisponi minn, jew xort'ohra jirranga għad-disponiment ta' kull ammont jew xi ammont jew proporzjon specifikat, ta' dawk l-oggetti jew servizzi lil jew permezz tal-Koperattiva b'mod konformi ma' kull ftehim jew arrangement li jsir bejn il-Koperattiva u terzi;
 - (b) jixtri mingħand il-Koperattiva l-materjal mehtieg mill-istess membru ghall-fini jew in konnessjoni mal-produzzjoni ta' dawk l-oggetti jew il-provdiment ta' dawk is-servizzi, f'kull ammont jew f'xi ammont jew proporzjon specifikat mill-Koperattiva.

B'dan pero' illi dawn l-obbligazzjonijiet għandhom ikunu direttament relatati, mehtiega u proporzjoni għat-twaqqif u hidma siewja tal-Koperattiva kif ukoll li l-kompatibilita' ta' dawk l-istess regoli u obbligazzjonijiet mad-disposizzjonijiet ta' l-Att dwar il-Kompetizzjoni għandha, f'kull kaz, tkun evalwata flimkien ma', u fil-kuntest tal-kondizzjonijiet ekonomici prevalent fis-suq relativ b'mod partikolari mas-sahha fis-suq li fiha tahdem il-Koperattiva.

12. **Bord ta' Sorveljanza [MHUX MANDATORJU]**
- 12.1 Il-Koperattiva għandha jkollha Bord ta' Sorveljanza magħmul minn mhux inqas minn tlieta (3) u mhux izqed minn hames (5) membri u li mhux necessarjament jkunu membri tal-Koperattiva. Dan il-Bord għandu jigi elett fil-laqgha generali annwali wara l-elezzjoni tal-membri tal-Kumitat tat-Tmexxija;
 - 12.2 **Il-Bord ta' Sorveljanza jigi mahtur għal perjodu ta' sentejn [MHUX MANDATORJU] u membru li jkun ga serva fuq dan il-Bord jista' jerga jservi.**
 - 12.3 Il-kworum għal-laqgha tal-Bord tas-Sorveljanza jkun ta' nofs l-ghadd tal-membri tieghu u d-deċiżjonijiet għandhom jittieħdu b'maggoranza semplicei tal-voti tal-membri u l-president ma jkollu ebda vot deciziv.

- 12.4 Ebda membru tal-Kumitat ta' Tmexxija ma jista' jkun membru tal-Bord ta' Sorveljanza u preferibilment il-membri ta' dan il-Bord ta' Sorveljanza għandhom jintghazlu minn fost persuni li jkollhom konoxxenza tal-procedura ta' accounting, verifika u finanzi.
- 12.5 Il-Bord ta' Sorveljanza jkun responsabbi lejn il-membri tal-Koperattiva biex jizgura li l-Koperattiva qed titmexxa skond ir-regoli tagħha stess u skond il-ligi u skond id-deċiżjonijiet u r-risoluzzjonijiet adottati f'laqħat generali jew f'laqħat tal-Kumitat tat-Tmexxija. Il-funzjonijiet tieghu jinkludu d-dmir li:
- (a) jissorvelja l-egħmil tal-Kumitat tat-Tmexxija u ta' l-ufficjali u l-impiegati tal-Koperattiva;
 - (b) jezamina l-kontijiet tal-Koperattiva f'intervalli regolari ta' mhux inqas minn darba fix-xahar u jizgura li n-negożji kollha tal-Koperattiva jkunu mdahħlin tajjeb fid-diversi kotba tal-kontijiet u fid-dokumenti;
 - (c) jigbed l-attenzjoni tal-Kumitat tat-Tmexxija għal xi differenzi jew diskrepanzi li jistgħu jezistu;
 - (d) jipprezenta għal laqgħa generali annwali rapport specjali fuq it-Tmexxija u l-qaghda finanzjarja tal-Koperattiva f'kazijiet meta l-Kumitat tat-Tmexxija jkun naqas li jagħixxi skond il-htieġi ta' dan l-istatut;
 - (e) jilqa' appelli mid-deċiżjonijiet tal-Kumitat tat-Tmexxija f'dawk il-kazijiet li jikkoncernaw it-tkeċċija ta' membri mill-Koperattiva.

13. Dmirijiet tal-President

- 13.1 Il-president għandu jippresjedi fil-laqħat generali u fil-laqħat kollha tal-kumitat tat-tmexxija. Fin-nuqqas tal-president il-funzjonijiet tieghu jsiru mill-vici-president, u fin-nuqqas kemm tal-president kemm tal-vici-president minn xi laqħha, minn dik il-persuna l-ohra li tigi eletta mill-maggoranza ta' dawk prezenti u li jivvotaw.
- 13.2 Il-president ikollu d-drittijiet mogħtija lilu bir-regoli ta' l-ghaqda u b'mod partikolari li jordna l-egħluq ta' diskussjoni u li jqieghed il-kwistjoni ghall-votazzjoni.

14. Dmirijiet tas-Segretarju

- 14.1 Meta l-kumitat tat-tmexxija jeleggxi segretarju, dan għandu jservi lill-ghaqda fuq bazi regolari, ukoll jekk ma jagħix is-servizzi kollha tieghu lill-ghaqda.
- 14.2 Id-dmirijiet tas-segretarju jkunu kif specifikati fir-regoli ta' l-ghaqda, u għandhom jinkludu d-dmir:
- a) li jzomm, b'mod korrett u aggornat ir-records, il-karti u r-registri kollha ta' l-ghaqda;
 - b) li jzomm inventarju tal-proprietà ta' l-ghaqda;
 - c) li jiehu hsieb u jiffirma l-korrispondenza f'isem il-kumitat tat-Tmexxija;

- d) li jssejjah u jattendi l-laqghat generali tal-kumitat tat- tmexxija u li jirregistra l- procedimenti ta' dawk il- laqghat fil-ktieb tal-minuti;
- e) li jiehu hsieb ix-xoghol ordinarju ta' l-ghaqda u jaqdi d-dmirijiet kollha moghtija lilu mill-kumitat.

15. Dmirijiet tat-Tezorier

- 15.1 Meta l-kumitat tat-tmexxija jeleggi tezorier dan għandu jservi lill-ghaqda fuq bazi regolari, ukoll jekk ma jagħtix is-servizzi kollha tiegħu lill-ghaqda.
- 15.2 Id-dmirijiet tat-tezorier ikunu kif specifikati fir-regoli ta' l- għaqda u għandhom jinkludu d-dmir:

 - a) li jkun responsabbi għan-negozji finanzjarji kollha tal-Koperattiva, magħduda l-flejjes kollha ricevuti mill-ghaqda mingħand bank, mingħand il-membri u mingħand persuni ohra, u li jagħmel l-infiq skond id-direttivi tal-Kumitat tat-Tmexxija;
 - b) li jhejj iew jiehu hsieb li jitħej jew ir-ricevuti, il-vouchers u d-dokumenti kollha meħtiega bir-regoli jew li jintalbu mill-Kumitat tat-Tmexxija;
 - c) li jkun responsabbi ghaz-zamm xieraq u puntwali tal-kontijiet u tal-kotba tal-kontijiet kollha ta' l-ghaqda;
 - d) li jghin lill-audituri tal-koperattiva;

16. Hatra u dmirijiet tal-“Manager” [MHUX MANDATORJU]

- 16.1 Il-Kumitat tat-Tmexxija jista' jimpjega “*manager*” biex jamministra u jmexxi l-affarijiet tal-koperattiva taht is-sorveljanza u d-direttivi tal-politika tal-Kumitat tat-Tmexxija.
- 16.2 Id-dmirijiet tal-manager jistgħu jinkludu:
 - (a) it-tmexxija tal-kummerċ u l-proprija tal-koperattiva;
 - (b) l-attendenza f'laqghat tal-koperattiva u tal-Kumitat ta' Tmexxija kif jista' jkun meħtieg minn zmien għal zmien;
 - (c) it-twettiq ta' kull struzzjoni ragonevoli u legittima tal-Kumitat ta' Tmexxija.

17. Proprija u Fondi tal-Koperattiva

- 17.1 Il-kapital tal-Koperattiva jingabar minn:
 - (a) hlas ta' ishma;
 - (b) residwu li jitqiegħed f'fondi ta' riserva;

u jista wkoll jingabar:

 - (c) mid-drittijiet għal dhul (li mhumiex rifondibbli);
 - (d) investiment magħmula mill-membri stess;
 - (e) investiment jew self minn persuni li mhux membri.

- 17.2 Il-Koperattiva tista' tircievi investiment u self ta' flus mill-membri tagħha kif ukoll minn terzi persuni taht dawn il-kundizzjonijiet:
- (a) li l-aqwa rbit li tista' tidhol għalih f'self jew depozitu jigi ffissat f'Laqqua Generali;
 - (b) li d-depozitu jigi accettat għal zmien fiss ta' sena li jista' jigi mgedded minn sena għal ohra;
 - (c) li l-aqwa rbit ta' imghax li għandu jigi mhallas għandu jigi ffissat fil-Laqqua Annwali Generali, izda r-rata annwali għandha tigi ffissata u mibdula kif ikun mehtieg mill-Kumitat tat-Tmexxija, liema rata ta' imghax ma tistax tkun aktar minn dik stabbilita mill-ligi.

- 17.3 Il-Koperattiva għandha jkollha fond ta' riserva, f'forma ta' attiv likwidu, li għandu jintuza' eskluzivament biex jagħmel tajjeb għal telf li jiggarrab mill-Koperattiva u li jkun muri fil-karta tal-bilanc verifikata u approvata u għal dan il-ghan il-Koperattiva għandha thallas ghall-anqas 20% ta' residwu li jibqa' mill-hidma tal-Koperattiva matul sena finanzjarja.

Dan nonostante l-htiega fuq imsemmija f'din il-klawsola ma tapplikax fejn fit-tmiem ta' xi perjodu ta' kontijiet li fih il-fond ta' riserva jkun daqs it-total tal-kapital ta' l-İshma mhallas u ghoxrin fl-mija tal-kapital li s-socjeta' tkun issellet kif jidher mill-karta tal-bilanc verifikata u appruvata tal-perjodu finanzjarju ta' qabel.

- 17.4 Il-Koperattiva għandha tikkontribwixxi 5% tar-residwu li jibqa' mill-attivitàjet, hidma, investimenti u kull sors iehor tagħha matul sena finanzjarja lill-Fond Centrali tal-Koperattivi. Dan il-Fond għandu jintuza biex jingiebu 'l quddiem l-edukazzjoni Koperattiva, it-tahrig, ir-ricerki, il-verifikasi u l-izvilupp generali tal-movimenti tal-koperativi f'Malta.

- 17.5 Dak li jibqa' minn kull residwu li jirrizulta mill-hidma tal-Koperattiva matul sena finanzjarja, wara li jsiru l-kontribuzzjonijiet għall-fond ta' riserva u għal-Fond Centrali tal-Koperattivi, jista' jitqassam fost il-membri bhala "dividend" jew jintuzaw biex jithallsu onorarji lill-ufficjali ta' l-għaqda, jew jigu allokatati għal xi fondi ohra tal-Koperattiva.

F'kwalunkwe kaz l-oħħla rata fuq is-sehem li socjeta' Koperattiva għandha thallas lill-membri tagħha ma tistax teccedi ir-rata ta' hamsa fil-mija (5%) tar-residwu li jibqa'.

- 17.6 Il-Koperattiva tista' tikkontribwixxi ammont li ma jkunx izjed minn 10% tar-residwu nett għal kull għan ta' karita, edukazzjoni, jew għan iehor pubbliku.
- 17.7 Il-Koperattiva tista' tqassam fost il-membri kull parti li jibqa' mir-residwu nett tagħha bhala *patronage refund*, cioe' tqassim fi proporzjon tal-volum ta' xogħol li l-membri jkunu għamlu mal-Koperattiva u li minnu jkun inkiseb r-residwu li jkun ser jitqassam.

- 17.8 Il-Koperattiva tista' wkoll tqassam kull parti tar-residwu nett tagħha lill-membri f'ghamla ta' certifikati bonus jew ishma bonus skond il-proveddimenti tal-Artiklu 94 ta' l-Att;
- 17.9 **[MHUX MANDATORJU:** F'kaz fejn l-ghanijiet tal-Koperattiva jinkludu li jinholqu fondi sabiex jissellfu lill-membri, dan is-self jista' jsir għal-zmien ta' mhux aktar minn ghaxar snin u bl-imghax tas-sitta fil-mija (6%) fuq il-somma mislufa. Il-Koperattiva tista' tiddeciedi li ssellef lill-membru partikolari jekk tali membru jkun indika bil-miktub ir-raguni għas-self mitlub (li trid tkun relatata max-xogħol tieghu mal-Koperattiva) a sodisfazzjon tal-Koperattiva u jkun f'posizzjoni li jiggarrantixxi tali self a favur tal-Koperattiva b'ipoteka generali fuq il-gid kollu tieghu u ipoteka specjali fuq proprjeta' immobbli, dejjem a sodisfazzjon tal-Koperattiva.]

18. Awdituri tal-Koperattiva

- 18.1 Id-dikjarazzjonijiet finanzjarji tal-Koperattiva għandhom ikunu verifikati mill-inqas darba fis-sena minn awditur jew awdituri mahtura f'kull laqgha generali li fiha jigu pprezentati dikjarazzjonijiet finanzjarji verifikati. Dawk l-Awdituri għandhom jibqghu fil-kariga minn tmiem dik il-laqgha generali sal-laqgha generali li jkun imiss li fihom jigu pprezentati dikjarazzjonijiet finanzjarji verifikati. Id-dritt ghall-verifika għandu jigi approvat fil-laqgha generali.
- 18.2 Fil-kas li l-Bord tal-Koperattivi jitlob rapport oltre id-dikjarazzjoni annwali finanzjarja, l-awdituri għandhom jigu rrimunerati mil-Koperattiva. Rimunerazzjoni ghanda tinkludi ammonti mhalla għar-rigward ta' l-ispejjez.

19. Kumpanniji Sussidjarji [MHUX MANDATORJU]

Il-Koperattiva jista' jkollha, skond il-ligi, kumpannija sussidjarja, sakemm jitwettqu dawn il-kundizzjonijiet li gejjin:-

- (a) l-ghanijiet tal-kumpannija sussidjarja jridu jservu biex iwettqu, jippromwovu, jikkomplementaw u javvanzaw l-ghanijiet tal-Koperattiva;
- (b) ikun hemm f'posthom mizuri adegwati sabiex jizguraw li l-membri tal-Koperattiva jinzammu adegwatament informati bil-hidmiet u t-twettiq tal-kumpannija sussidjarja;
- (c) ikun hemm f'posthom mizuri adegwati sabiex jizguraw li jkunu qegħdin jigu ezercinati l-poteri tal-Koperattiva dwar il-kumpannija sussidjarja, fil-qies ta' dak li l-Koperattiva tkun tixtieq li jigri.

20. Penali Dixxiplinarji [MHUX MANDATORJU]

Minbarra l-penali li jistgħu jkunu nkluzi f'dan l-istatut, l-Koperattiva tista' minn zmien għal zmien tiprovd għal-imposizzjoni ta' penali ta'

flus fuq il-membri tagħha ghall-ksur tar-regoli ta' dan l-istatut, izda ebda penali ta' flus ma għandha tigi imposta fuq xi membru qabel jingħata avviz bil-miktub tal-hsieb li tigi imposta l-penali u r-raguni għal dan tkun giet lilu notifikata u jkun ingħata opportunita' li jinstema' jew xort'ohra li jagħti r-raguni ghaliex il-penali ta' flus m'għandieq tigi imposta.

21. Bankiera / Sena Finanzjarja

21.1 [MHUX MANDATORJU: Il-bankiera tal-Koperattiva huma u/jew kull bank iehor li l-Kumitat tat-Tmexxija jista' jagħzel minn zmien għal zmien;]

21.2 [MHUX MANDATORJU: Is-sena finanzjarja tal-Koperattiva hija mill-1 ta' Jannar sal-31 ta' Dicembru ta' kull sena;]

22. Kazijiet ta' disputa jew tilwim [MHUX MANDATORJU]:

Jekk tinqala' xi kwistjoni dwar il-kostituzzjoni tal-Koperattiva, l-elezzjoni ta' l-ufficjali tagħha jew it-tmexxija tal-laqghat generali tagħha, jew il-gestjoni jew ix-xogħol tal-Koperattiva:-

- (a) bejn il-membri, membri ta' l-imghoddi u l-aventi kawza' ta' membri, membri ta' l-imghoddi jew membri li mietu; jew
- (b) bejn membru, membru ta' l-imghoddi jew membru li miet, u l-Koperattiva, il-Kumitat ta' Tmexxija, il-Bord ta' Sorveljanza tagħha, jew xi ufficjal tal-Koperattiva; jew
- (c) bejn il-Koperattiva jew il-Kumitat ta' Tmexxija tagħha jew il-Bord ta' Sorveljanza u xi ufficjal tal-Koperattiva; jew
- (d) bejn il-Koperattiva u xi koperattiva ohra; jew
- (e) abbazi ta' xi talba minn xi koperattiva għal xi dejn jew debiti ohra mingħand membru, membru ta' l-imghoddi jew il-werrieta ta' xi membru li jkun miet, sew jekk dak id-dejn jew debiti ohra jkunu ammessi sew jekk ma jkunux; jew
- (f) kull kwistjoni li torigina mill-interpretazzjoni ta' l-istatut tal-Koperattiva, jew ta' xi regola li jkun hemm fih:

din għandha tintbagħħat ghall-arbitrattu quddiem arbitru li jigi mahtur mill-President tac-Centru dwar l-Arbitrattu ta' Malta.

B'danakollu, is-suespost ma japplikax fejn hemm kwistjonijiet bejn koperattiva u l-impjegati tagħha dwar dak li għandu x'jaqsam mal-kuntratt tax-xogħol ta' l-istess impjegati.

23. Divergenzi bejn l-istatut u l-Att 30 ta' l-2001 dwar is-Socjetajiet Koperattivi;

- 23.1 Jekk xi klawsola f'dan l-istatut tmur kontra l-Att 30 ta' l-2001 dwar is-Socjetajiet Koperattivi jew kwalunkwe legislazzjoni successiva, dik il-klawsola għandha tigi maqbuza u tigi tapplika l-klawsola korrispondenti fl-imsemmi Att. Fl-ebda cirkostanza m'għandha klawsola hazina timpunja il-veracita ta' dan l-istatut.
- 23.2 Wiehed għandu japplika l-provvedimenti ta' l-Att 30 ta' l-2001 dwar is-Socjetajiet Koperattivi jew kwalunkwe legislazzjoni successiva f'dawk il-kazijiet fejn suggett relatat mal-Koperattiva mhux imsemmi f'dan l-istatut jew f'kaz ta' interpretazzjoni.